

सदाई खुशि रहो साई इहा आशीश आ मुंहिजी।
सदाई खिलंदो दिसां तवहां खे मुंहिजो जीवनु खुशी तुंहिजी॥

करियां ईश्वर जे दरिड़े ते रोई वेनती थी मां दम दम
कद्रहीं तोखे न अचे वेझो कूड़ी दुनिया जो कोई ग़म
कृपा सागर जी दृष्टि अ सां थिये कुदृष्टि ना कहिजी॥

हरी रस जे हिंदोरे में लुढ़ीं तूं लादुला पल पल
हरी हमराह रहे तोसां घुमीं जानिब जोई जल थल
प्रभु अ जे प्रेम में प्रीतम थिये ज़िन्दगी सुखी संहिजी॥

बसंती हीर नितु माणी लगे लुकड़ी न लालण तो
कंदे इश्नान आनन्द कन्द खिसे न वारिड़ो तुंहिजो
प्रसन्नता सां प्रभु प्यारो चवे हर हर तोखे पंहिजी॥

गायां ध्याया 'सज़ण तोखे रीझायां राम गुण गाए
निष्कामता नेह में भरिजी करियां सेवा लगनि लाए
करियां कुरिबानु हीअ जिन्दुड़ी हाणे ना घुरिज आ जंहिजी॥

मिठा महिरबान मैगसि चन्द्र जुवाणी शाल तूं माणीं
रहीं रीधो सदा रस में गाए सियाराम जी वाणी
लगाई नाम जी रट तो बाबा नन्द राय जे नूंह जी॥